


சுழல்



పరివర్తన

అ పట్టపేరు మంజుల.

ఎండా వానా ఎట్లా ఉంటుందో తెలియకుండానే పెరిగింది. విచారమూ, దుఃఖమూ అనే మాటల్ని ఆమె ఇన్నాళ్ళూ వినలేదు. చూట్టానికి పద్దెనిమిదేళ్ళ దానిలా కనిపించినా ఆమె మనసుకి వనిమ్మిదో ఏడు ఇంకా నిండలేదు. ఆమె చాలామందికన్న అందంగానే వుంటుంది. ఆమెకి, చాలా మందికన్న డబ్బెక్కువగానే వుంది.



అయితే,

ప్రజలంతా మహా సుఖపడిపోతున్నారనీ, నాకే ఈ కష్టాలన్నీ వున్నాయనీ నేనూ మీరూ అనుకొ

న్నట్టే ప్రస్తుతం ఆ పిల్లకూడా అనకుంటోంది.

పదిహేడేళ్ళ క్రితం ఆ అమ్మాయి తండ్రి నాగపూర్ లో డాక్టర్ చుట్టే వేడు. భార్యకి దూరంగా వుండటం వల్లనో ఏమో, అతడు పరస్త్రి అనే తలుటుగా భావించలేదు. అందరినీ లానే తనని మోసం చేశాడనే కోపం కొద్దీ ఓ నర్సు చేతి కందుబాటులో వున్న పాయిజన్ ని అతని కాఫీకప్పులో కలిపి ఆ పిల్లని తండ్రిలేనిదానిగా చేసింది. అప్పటిదాకా అతను తనవాడేననే భ్రమలో వున్న ఆ అమ్మాయి తల్లి, జరిగిందంతా తెలిసి, అవమానాన్ని, దుఃఖాన్ని భరించటం చాతకాక ఉర్రేసుకుని చచ్చిపోయింది.

తాతయ్య నెత్తినోరూ శాదుకుంటూ ఎంత చెప్పినా, ఏదాది పిల్లకి ఈ అనర్థాలేవీ అర్థం కాలేదు. ఆయనే తల్లి అనుకుని, తాతయ్య మీసాలతో ఆడుకుంటూ చకచకా పెరిగిపోయి పద్దెనిమిదేళ్ళ అమ్మాయి అయింది.

తాతయ్య సంపాదించిన డబ్బు ఇంకో రెండు తరాలదాకా తరగదు.

నకనే ఆ పిల్లకి ఎన్నడూ ఏ లోటూ గానివ్వలేదు. తాతయ్యకి ఆమెంకా బేబీయే. అందుకనే ఆమెకి పిల్లి చెయ్యాలనే ఆలోచన రాలే గాయనకి. స్కూల్లో వున్నదంతా కేర్సునుకున్నాక కాలేజీలో చేర్పింకిడు. నోట్సుతా రాయటానికి ఓ పంతులమ్మనీ, రాసిందంతా చదివి పనిపించటానికి మరో పంతులమ్మనీ వెట్టేడు. కాని ఆమె అమాయ త్యాన్ని పోగొట్టటానికి ఏ పంతులమ్మనీ పెట్టలేదు. ఆ పిల్ల అటల్ని పాటల్ని చూసి సంతోషిస్తున్న ఆయనకి తన వయసు విషయం గుర్తుకి రాలేదు. తను పౌర్యాక ఆమె ఏమవుతుందని ఏనాడూ ఆలోచించలేదు.

ముసలివాళ్ళు, మరపరాళ్ళకు వెళ్ళిళ్ళయి పిల్లల్ని కనేదాకా బ్రతికి వుండటమనే రివాజు లేకపోవటాన, ఏదో బబ్బుచేసి ఆయన పోగేడు. ఆయన దిగుల్లో పోకుండా శ్రీమన్నారాయణ ఆమెను కాపాడేడు. అమ్మాయి బాధ్యతంతా తాను తిసుకుంటానని ప్రామిస్ చేశాడు. చదరంగంలో నిత్యమూ తనని వోడించే శ్రీమన్నారాయణని నమ్మి ఆయన నిశ్చింతగా వెళ్ళిపోయేడు.

ఇదంతా జరిగిపోయిన కథ.
శ్రీమన్నారాయణా, సారథి వేర్లె

రుగా ఆమెని ఓదార్చి ఆరునెలల్లో తాతయ్యని మర్చిపోయేట్టు చేయగలిగారు. ఆయనిక మళ్ళీ తిరిగిరాడని రూఢగా తెలిశాక ఏడవటం మానేసింది మంజుల. సారథితో కలిసి మామూలుగా సినిమాలూ అవీ చూస్తోంది. కుక్కపిల్లతో ఎప్పటిలాగే ఆడుకుంటోంది. కాలేజీకి వెళ్ళటం మానేసింది. సారథి అఫీసుకి వెళ్ళినప్పుడు కాలక్షేపానికి నావెల్స్ చదువుకుంటోంది. సారథి మంజుల చదివిన కాలేజీలోనే చదివాడు. మంజులకన్నా సీనియర్ కావటంతో చదువు పూర్తి చేసేసుకుని, ఇన్నాళ్ళూ చదువుకింద ఖర్చు చేసిన డబ్బులో కొంతైనా ఉద్యోగం ద్వారా సంపాదించాలని ప్రయత్నిస్తున్నాడు. సారథి ఉన్నవాడేం కాదు. ఆంధ్రదేశంలోని ఒకానొక పల్లెటూళ్ళో అతనికి ఓ తల్లి, పెళ్ళి కావాల్సిన చెల్లెలూ, కూలిపోవటానికి సిద్ధంగా వున్న ఓ కొంపా తప్ప మరేంలేదు. ఇప్పుడిప్పుడే మంజుల కూడా వున్నదని అనుకుంటున్నాడు. మంజుల అతన్నిష్టపడటానికి అతని కున్న అర్హతల్లా మంచి మరసొక్కటి. ఈ పల్నంలో తన జీతంతో తల్లినీ, చెల్లెలినీ భరించలేడు. కనక వాళ్ళని పల్లెలోనే వుంచి నెల కింతని పంపిస్తున్నాడు. రాబోయే రోజుల్లో చెల్లెలి పెళ్ళి చెయ్యాలనీ, తరవాత తను

మంజులని చేసుకోవాలనీ కలలు కంటున్నాడు. మంజులకి ప్రస్తుతం వున్న పెద్దదిక్కల్లా శ్రీమన్నారాయణ. మంజులని వెళ్ళాడాలంటే అతన్ని మంచిచేసుకోవాల్సిన అవసరం వుందని అతను మర్చిపోయేడు.

తాతయ్య బ్రతికి వున్నప్పుడు చదరంగం ఆడటానికో, అప్పు అడగటానికో శ్రీమన్నారాయణ తరచూ ఆ ఇంటికి వచ్చేవాడు. ఇప్పుడు మంజుల బాధ్యతంతా తనమీదే వేసుకోటంతో తన వెళ్ళాం పిల్లల్ని తనింట్లోనే వుంచి కట్టుబట్టలతో ఆ ఇంటికి వచ్చి మంజుల డబ్బుతోనే బట్టలు కుట్టించేసుకున్నాడు. మంజుల తనని “మామయ్యగారూ” అని పిలవటంతో తనకు ఎదిగొచ్చిన మగపిల్లల్లైనందుకు విచారించి, ఆమెకు మంచిమొగుడిని తెచ్చే ప్రయత్నంలో వున్నాడాయన మంచిమొగుడి లక్షణాలెలా వుండాలో ఆయనపనాడో నిర్ణయించుకున్నాడు. మంజుల క్షాకపోయినా కనీసం తనకయినా విధేయుడు వుండే వరుడికొరకు ఆయన వేట సాగించేడు.

అయితే, ఆయన చేసిన పొరబాటేమిటంటే - మంజులకు ఈ విషయం తెలిసివ్వకుండా ఉంచటం. ఆ అన్యాయితో “అమ్మా! ఇట్లా నీకొరకు మొగుడిని వెదుకుతున్నాను,” అని చెబితే ఆ పిల్ల తొందరపడి సారధిని ఎన్నుకోకపోయేదేమో!

సారధి మాటిమాటికీ మంజులకోసం రావటం శ్రీమన్నారాయణకే నచ్చలేదు. హాల్లో కూర్చునివున్న తనని మాటవరుసకేనా పలకరించకుండా మెల్లెక్కి వైకెళ్ళిపోయే సారధిని. చూస్తే ఆయనకి మంట వాళ్ళిద్దరూ మేడమీదినుండి కిందికి వినవచ్చేలా నవ్వుటమూ వగైరాలు కూడా ఆయన క్కోపం తెప్పించాయి.

“పాపా! ఈ సారధి వున్నాడు చూశావ్! అలాగ కనిపిస్తాడు కాని దేవాంతకుడు. నీకు చెప్పకూడదు కానీ చాలా ఘనకార్యాలు చేశాట్ట ఇతను. మొన్న వాళ్ళపీఠిలో అనుకుంటుంటే విన్నాను. నువ్వు అమాయకురాలివి. వెళ్ళి కావల్సినదానివి. నీదగ్గి రున్న డబ్బుంటే ఇష్టం ఇలాంటి వాళ్ళకి. అతన్నో చనువుగా వుండటం కాస్త తగ్గించు,” అని ఓవిక పూర్తిగా పోయిన ఒకరోజున మంజులతో చెప్పాడు.

మంజులకి కొంచెం కోపం వచ్చినా, ఆయనపట్ల వున్న గౌరవంవల్ల “నరే మామయ్యగారూ!” అనేసి వెళ్ళిపోయింది.

పిల్లది తనమాటకి విలవ ఇచ్చిందన్న సంతోషం ఆయనకి ఎక్కువనేవు నిలవలేదు. ఓ గంట పోయాక సారధి రావటమూ, ఎప్పటిలాగే వాళ్ళిద్దరూ అల్లరి చెయ్యటం చూస్తూ నిస్సహాయముగా ఉండిపోయే డాయన.

రెండుమూడు రోజులు తీవ్రంగా ఆలోచించి ఆయన ఓ నిర్ణయానికి వచ్చేడు. ఇలా తను కాలయాచన చేస్తూపోతే ఈ సారథిగాడు మంజులని వల్లోవేసుకోటంమాట ఖాయం అసలే అభిమానం కుభిమూ తెలియనిపిల్ల; వాళ్ళిద్దరూ వెళ్ళి చేసుకుందామని అనుకుంటే ఆపేందుకు ఎవరికీ దమ్ములుండవు. తననోట మట్టిగొట్టుకున్నట్టే అవుతుంది, అందుకని తను వరునికై వేట వేగంగా సాగించక తప్పదు.

ఆయన చేసిన నిర్విరామ పరిశ్రమ వల్ల రెండుమూడు రోజుల్లోనే సరైన చేప గాలానికి చిక్కుకుంది.

ఆ చేపని ఇతరులు దుర్గారావు అని పిలుస్తారు. దుర్గారావు బ్రతికిచెడ్డ మనిషి. తండ్రి వాడిలిపోయిన రెండు అడల ఆస్తిని యధాశక్తి తాగుడుకీ, పేకాటకీ తగలేశాడు. ఇప్పుడు కూడా గుడ్డా ఇస్తే బూట్లు పాలిష్ చేసేందుకై నా సిద్ధంగా వున్నాడు. ఇంత వరకు వెళ్ళి చేసుకుని యే ఆడపిల్ల గొంతుకా కొయ్యలేదు చేతిలో డబ్బాడినంతకాలం ఆ అవసరం అతడికి కనిపించలేదు. అతన్నిగురుంచి అంతా వాకబు చేసి, అతనంత మంచి వరుడు మంజులకి దొరకడని నిర్ణయించుకున్నాడు శ్రీమన్నారాయణ. అవును, ఇలాంటివాడయితేనే చెప్పకండి తేలులా అడిగివుంటాడు.

ఒకరోజు ఉదయాన అప్పుడే నిద్ర లేచిన దుర్గారావు, మొన్నరాత్రి కాల్చిపడేసిన సిగరెట్ పీకని తిరిగి అంటించుకునే సన్నాహంలో ఉండగా, అన్యప్తం శ్రీమన్నారాయణ రూపంలో అతని గవనలో అడుగెట్టింది. అది నిజమయినా కాకపోయినా కనీసం అతనలా అనుకున్నాడు.

సహజంగా డబ్బు చేతిలో ఆడిన మనిషి కావటం దుర్గారావుకి రాజసము తెచ్చిపెట్టుకోకుండానే వచ్చి పడింది. అసిద్ధిని సగౌరవంగా లోపలి కాహ్వానించి “ప్లీస్ బీ సీకెడ్” అని “మీ రేం తీసుకుంటారు, ఓవలా కాఫీయా?” అనడం నాలిక్కరచుకుని “ఓ సిగరెట్ పుతే ఇఫర్ చెయ్యండి,” అన్నాడు గంభీరముగా మొగం పెట్టి.

శ్రీమన్నారాయణకి అతనిని చూస్తే ముచ్చటవేసింది. ఓడలు బండ్లు, బండ్లు ఓడలు కావటమంటే ఇదేను సుఖం! అనుకున్నాడు. అనుకుని ఓ సిగరెట్ అతనికిచ్చి తనోటి వెలిగించుకుని తను వచ్చిన పనినిగురించి ప్రస్తావించు.

శ్రీమన్నారాయణ అనుకున్నట్టుగా దుర్గారావు ఎగిరి గంభీరముతోడు. కాని పులికిపడ్డాడు. ఘాటుగా ఓ దమ్ము పిల్చి “ఓ ఐ సీ” అన్నాడు. మళ్ళి “మాదండే సార్ ! మాది బమ్మిందారి

వంశం అన్న సంగతి నేను చెప్పకుండానే మీకు తెలిసివుంటుంది. మాకు తగ్గ కన్య ఐతేనే వివాహం చేసుకుంటాం. ఆమెని మానిగాని ఏ సంగతి చెప్పలేం," అన్నాడు.

శ్రీమన్నారాయణకి నవ్వువచ్చింది. "చూడుబాబూ! ముసుగులో గుడ్డు లాట లెందుకు? నీ సంగతి నువ్వు పుట్టకముందునుంచీ నాకు తెలుసు. ఆ పిల్లని చేసుకొనేందు కెవడూ దొరక్క. నీ దగ్గరికి రాలేదు నేను. వల్లపేరిట పదిలకల ఆస్తివుంది వెళ్ళయిన మరు డణమే అది నీవేర ఆయెట్టు నేను చూస్తాను. ఆ స్తి నీదయిన తడణం సగం నా కిచ్చేందుకు సిద్ధపడితేనే జేరం కుదురుతుంది చునమధ్య. ఇది వెళ్ళి సంబంధంకాదు, పక్కా కిజినెస్," అన్నాడు.

కాస్సేపు బెట్టు చెయ్యాలని చూశాడు దుర్గారావు. కాని శ్రీమన్నారాయణ నువ్వు కాకపోతే నీ బాబు లాంటి వాడింకొకడు అన్నట్లు మాట్లాడేరికి చల్లారిపోయి ఒప్పేసుకున్నాడు. అత నొప్పుకున్న తడణం బజారుకి వెంటబెట్టుకుని వెళ్ళి, అతని స్కావల్సిన బట్టలు ఓ వెండి సిగ రెట్ కేసూ, టెరిలిన్ షర్టులోంచి బైటకు కనిపించేందుకో వందరూపాయిలనోటు పర్పాటుచేశాడు శ్రీమన్నారాయణ. రాజుగారి తమ్ముడికొడుకులా గడిపిన

పూర్వపురోజులను జ్ఞాపకం చేసుకుంటు అతనివెంట నడిచాడు దుర్గారావు.

ఇద్దరూ ఇంటికి చేరేసరికి మంజుల సారథి ఒకసోఫాలో కూర్చుని కబుర్ల చెప్పకుంటున్నారు. సారథి అక్కర వుండటం అపశకునమేమో ననిపించింది శ్రీమన్నారాయణకి. జమీదార్ దుర్గారావు గారిని వాళ్ళకు పాచయం చేసి, ఏసో పనున్నట్టు హడాడిగా వెళ్ళిపోయ్యే డతను. తొందర్లో సారథిని గురించి అత జేమీ చెప్ప కున్నా, మంజులకి సారథికి మధ్యవున్న దూరాన్ని కళ్ళతో కొలిచి, ఇతడు తన విలన్ కామో సనుకున్నాడు దుర్గారావు.

ముగ్గురూ కలిసి రష్యావాళ్ళు అంత రిక్షంలోకి పంపిస్తున్న ఉపగ్రహాల గురించి కొంచెంసేపు మాట్లాడుకున్నాక, మంజుల తైం చూసుకుని లేచింది. "మేం మాటిసీ ప్రోగ్రాం చేసుకున్నాం దుర్గారావు గారూ! తైం అయింది. మరోసారి కల్సుకుందాం లెండి!" అన్నది. దుర్గారా వేమీ మాట్లాడకముందే అత న్నోంటరిగా ఒదిలేసి ఇద్దరూ బయటి కెళ్ళిపోయారు.

దుర్గారావు అక్కడే కూచుని, ఏం చెయ్యాలో తోచక సారథికన్న తనలో ఎక్కువున్న వేమిటో, సారథిలో తన కన్న తక్కువున్న వేమిటో బేరీజు వేసుకోటం మొనరెట్టేడు. మంజులని ఆ

అన్ గాడితో ఒంటరిగా పంపించవలసి
 చ్చినందుకు తనని తాను తిట్టుకుంటున్న
 మయములో శ్రీమన్నారాయణ
 పలికి వచ్చేడు. వెరిమొహం వేసు
 ని కూర్చున్న అతన్ని చూసి జరిగిం
 కిమిటో గ్రహించటానికి ఆయన
 క్కువసేపు పట్టలేదు. అతనేదో అన
 గాయ్యోలోపలే దుర్గారావ్ అందు
 ని "ఇదిగో సార్! వాడెవడూ,
 గారథిగాడు, వాడిక్కడికి వొస్తున్నంత
 కాలం నేనాను. వొచ్చి ప్రయోజనం
 పూడాలేదు. వాణ్ణెక్కడికేనా పంపిం
 వినా సరే, అసలేకుండా చేసినాసరే!"
 అన్నాడు.

ఇన్నాళ్ళూ ఈ ఉపాయం తట్టనం
 కు శ్రీమన్నారాయణ విచారించాడు.

మర్నాడే సారథిని ట్రాన్స్ ఫర్
 చేయించటానికి ప్రయత్నాలు ప్రారం
 భించేడు. అయిదువందల రూపాయల
 ఖర్చుతో అది సాధ్యపడింది. ఆ వుద్యో
 గము మానేసెయ్యమని మంజుల
 సారథికి ఎంతగానో చెప్పింది. అయితే
 చేస్తూనేస్తూ పున్న వుద్యోగాన్ని ఒదులు
 కోటానికి అతని వ్యవహారం. ఇప్పటి
 నించే మంజులనించి డబ్బు తీసుకోటం
 కూడా అతనికి ఇష్టంలేదు. తల్లిని
 చెల్లిని పోషించాల్సిన బాధ్యత తన
 మీద వున్నదని అతను మర్చిపోలేదు.
 అందుకనే మంజులకి రెండువందల
 మైళ్ళదూరం వెళ్ళవలసి వొచ్చింది.

వెంటవెంట ఉత్తరాలు రాస్తుంటాననీ,
 నెలా రెణ్ణెళ్ళి వొస్తాననీ మాట ఇచ్చా
 కనే మంజుల అతన్ని పోనిచ్చింది.

సరే, అతను వెళ్ళిపోయేడు.

దుర్గారావ్ కి, పేరే పనిలేకపోవ
 టము మూలాన ఇరవై నాలుగ్గంటలూ
 మంజుల సమక్షంలోనే ఉండటం మొద
 లెట్టాడు. అతను తీసుకునే అతిచను
 వుని అసహ్యించుకున్నా, శ్రీమన్నారా
 యణని చూసి వూరుకుంటోంది
 మంజుల. సారథి వెళ్ళిపోయి నెలకావొ
 స్తున్నది. దుర్గారావ్ తనవెంట మంజు
 లని సినిమాటికి పికార్లకి తిప్పలేక
 పోయేడు. ముసలాయన పోయి ఆరేడు
 నెల లయింది. ఇంకో అయిదునెల్ల
 పోతేకాని మంజుల వెళ్ళి చేసుకోటానికి
 వీలుండదు. ఈ మధ్యన సారథి వొచ్చే
 ప్రమాదం వున్నా రెండు మూడు
 రోజులకన్న ఎక్కువుండదు కనకనే
 యీ వ్యవహారంలో తొందరపడలేదు
 దుర్గారావ్.

దుర్గారావు మహా మంచివాడనీ,
 అంత మంచివాళ్ళు లోకంలో చాలా
 అరుదనీ శ్రీమన్నారాయణ వీలు దొరికి
 నప్పుడల్లా మంజులకి చెబుతూ
 వచ్చాడు. ఆ మాటని వెంటనే బప్పు
 కున్నా, దుర్గారావుతో ప్రేమసంభా
 షణలు వల్లించలేదు ఆమె. ఎప్పుడూ
 పదో చదువుతూనో, ఆలోచిస్తూనో
 వుండే మంజుల, చాళ్ళకి ఓ సమస్యగా
 తయారయింది.

ఆ పిల్ల తనతో చనువుగా వున్నా, లేకున్నా తన అవసరాలు తీరుతున్నాయి కనక దుర్గారావు ఏమీ తొందర పడదల్చుకోలేదు. కాని అతని అవసరాల క్కావల్సిన డబ్బు సంపాదించటం శ్రీమన్నారాయణి సులువనిపించటం లేదు. ఇలా కాలం గడుస్తూ పోతూంటే మళ్ళీ ఆ సారథి గాడు వస్తాడు. మళ్ళీ కథ ఎప్పటి నడుస్తుంది.

బాగా ఆలోచించి మంజులతో ఈ విషయం తేల్చుకోక తప్పదని నిర్ణయించుకున్నాడు.

“ఈ దుర్గారావున్నాడు చూడమ్మా! డబ్బున్నవాడు; మంచివాడు. మనకంటే మంచినంబంధాలు చాలా వొస్తున్నాయి. అతనేమో నీమీద మనసు పెట్టుకున్నాడు. నువు సరేనంటే తాంబూలా లిచ్చేసుకుందాం. అవకాశం చెయ్యి జారిపోయ్యాక అనుకుని ప్రయోజనం ఉండదు.”

మంజులకి అతనే చెప్పాడో ఓ పట్టన అర్థంకాలేదు. అర్థం అయ్యాక “నా పెళ్ళి కిప్పుడే తొందర మామయ్యగారూ!” అంది మామూలు యావరేజ్ ఆడపిల్లల్లాగే.

పెళ్ళిప్పుడే చేసుకోవటం లేదమ్మా! తాంబూలా లిచ్చుకుంటే, ఇంక నీ వ్యవహారాలన్నీ అతనే చూసుకుంటాడు. నాకూ ఓ ఇల్లా వాకీలీ వుంది

కదమ్మా!” అన్నాడు, ఆ విషయం అప్పుడే జ్ఞాపకం వచ్చినట్టు.

మంజులకి నోరు విడిచి చెప్పకతప్పలేదు. “అయితే సారథికి తెలిగ్రాం ఇప్పించండి మామయ్యగారూ! ఉద్యోగానికి రిజైన్ చేసి వచ్చేయమనండి!” అంది తల వంచుకుని.

శ్రీమన్నారాయణ నిర్ణయం తపొయ్యేడు. వ్యవహారం ఇలా బెదుస్తుందని అతను అనుకోలేదు. అయినా ఏమయింది? తెలివిగలవానికి ఉపాయాలే కరువా?

“తొందరేం లేదు. బాగా ఆలోచించుకోమ్మా. సారథిని గురించి నేను చెడ్డగా విన్నాను,” అనేసి పోయేడు.

“ఆలోచించటానికేం లేదు మామయ్యగారూ!” అన్న మంజుల మాటల్ని అతను కావాలనే వినించుకోలేదు. అలా వెళ్ళిన శ్రీమన్నారాయణ సాయంత్రాని కింటి కొచ్చేది. వచ్చి రాగానే మంజుల్ని పిలిచి “నీ ఇష్టం అమ్మా! రేపు ప్రొద్దున సారథిని రమ్మని రాస్తాను. ఈ బరువు తొందరగా వదిలించుకోవాలని నాకూ ఉంది,” అన్నాడు.

మర్నాడు ప్రొద్దున ఓ పల్లెటూరి వ్యక్తి ఆ ఇంటికి వచ్చేడు. తనని తాను సారథి మామగారిగా పరిచయం చేసుకొన్నాడు. “సారథి అడ్రసు కావాలమ్మా. ఆఫీసు కెడితే నిన్నడి గితే తెలుస్తుందని చెప్పా,” రన్నాడు.

నమస్కారం చేసి, సారథి అడ్రసు ఓ కాగితంమీద రాసిఇచ్చింది మంజుల.

అది తీసుకుంటూ "చౌర్యాగ్ర్యుడు" నాలుగేళ్ళ క్రితం అయిదువేల కట్నం తీసుకుని లక్షణంగా వెళ్ళి చేసుకున్నాడు. ఆ డబ్బెట్టి పెద్ద చదువులు చదివాడు. ఉద్యోగం దొరికి ఆరు నెలలయ్యాకా ఓల్లని తీసుకుపోయ్యేమాట తలపెట్టటం లేదు," అన్నా డతను.

"ఎవరండీ!" అనడిగాడు అప్పుడే అక్కడికి వచ్చిన శ్రీమన్నారాయణ, ఏమీ తెలియకట్లు.

"మా సారథి బాబూ!" అన్నాడా వల్లెత్తి.

"ఏమంటున్నారు మీరు? సారథికి పెళ్ళయిందా?" మంజుల అడిగింది.

అవునమ్మా! నా కుటుంబం చినుకున్నాడు. చొస్తానమ్మా. అత న్నెలాగై నా వెదికి పట్టుకోవాలి," అంటూ వెళ్ళిపోయ్యే డతను

రెండు చేతులమధ్యన ఆలపెట్టుకని కూర్చుండిపోయింది మంజుల

"నే న్నెప్పలేదా అమ్మా! వాడుట్టి దొంగవెడవ. డబ్బు కాశెయ్యాలని చేరేడు మన దగ్గర!" అన్నాడు శ్రీమన్నారాయణ.

భోరుక ఏడ్చేసింది మంజుల.

"నిజమా మామయ్యా! ఇంతా నిజమేనా? నే న్నమ్మకు; సారథి అలాంటివాడు కాదు. నే నేం నే శానని అతనికి

ఇలా మోసం చేయడానికి."

మనలోని బరువుని తగ్గించే శక్తిపడు పుకి వుందిని ఆయనకి తెలుసు. అందుకే ఆమెను కాసేపు ఏడవనిచ్చాడు.

"అలాంటి నీమనికొరకు బాధ వట్టం ఎందుకమ్మా! అతన్ని మర్చిపో. మన దుర్గారావున్నాడు. నిన్ను నెత్తిన పెట్టుకొని పూజిస్తాడు," అన్నాడు కొంచెం నే పాగి.

"ఎలా మర్చిపోను మానుయ్యా! ఎలా? ఎందు కిట్లా జరిగింది? నే నేం చెయ్యను?" అంది మంజుల ఏడుస్తూనే.

సారథిని రకరకాలుగా తిట్టే డాయన. అన్నెం పున్నెం తెలియని అమ్మాయిని మోసం చేసినందుకు నరికాని! పోతా డన్నాడు. మంజుల డబ్బుకొర శేఅత నిలా నే శా డన్నాడు. ఏవో అన్నాడు. ఏవేవో చెప్పాడు.

మంజుల మాట్లాడలేదు.

ఆయన బయటికి వచ్చేశాడు. ఇప్పుడు దుర్గారావుని కుసుకోవాలి.

తను సాధించిన ఘనవిజయం గురించి చెప్పాలి ఇనుము ఎర్రగా వున్నప్పడే నమ్మట దెబ్బలు వెయ్యాలి. ఆమెని తను కిష్టంచచ్చిట్లు మల్సుకోవటం ఈ డణంలోనే పీలవుతుంది.

అదే ఆలోచనతో ఆయన మెట్లు దిగుతుండగా పోస్ట్ మన్ ఎదురు వచ్చాడు. మంజులవేరిట వున్న ఆ కవర్ ని ఆయన చేతి కిచ్చేడు. అది సారథినించి వచ్చిన వుత్తరమని ఆయ



నకి తెలుసు. ఈ సమయంలో ఆ ఉత్త
 రాన్ని మంజుల చూట్టం ఏ మాత్రం
 మంచిది కాదనికూడా ఆయనకి తెలుసు
 జేబులో పెట్టేసుకని కారు ఎక్కేడు
 ఆయన దుర్గారావ్ ఇంట చేరే
 సరికి అతను చాలా బిజీగా వున్నాడు.
 పిలిచినా వినించుకునే స్థితిలో లేడు.
 చుట్టూ ఓ పదిమంది కూర్చుని వున్నారు.
 దుర్గారావ్ నిన్న తనిచ్చిన వంద
 రూపాయలనోటుని చిల్లరగా మార్చేసి
 ఎదటి వాళ్ళకి పంచిపెడుతున్నాడు.
 ఫెయిర్ - కలర్ - అంటున్నాడు.

ఆయనకి మండిపోయింది. సమయం
 కాదు కనక వూరుకుని మొదట వా
 శ్చందర్నీ బయటికి వెళ్ళగొట్టేందుకు
 పూనుకొన్నాడు. అరగంట విశ్వాప్రయ
 త్నము చేసేక ఆయన్ని మనసులోనూ
 బయటికి తిట్టుకుంటూ. దుర్గారావ్
 ఎదట వున్న చివరి పది 'రూపాయల
 నోటుని అసంతృప్తిగా చూస్తూ వెళ్ళి
 పొయ్యార్లు వాళ్ళంతా.

జరిగిందంతా విని దుర్గారావ్
 ఎగిరి గంతేశాడు. "నీ ఆట కట్టిందిరా
 సారఫీ," అన్నాడు. "ఐడియా అంటే

నీదే గురూ!" అని శ్రీమన్నారాయణని మెచ్చేసుకున్నాడు. ఇంకా ఏమనేవాడో కాని, శ్రీమన్నారాయణ అతన్ని వారించి మంజులని ఓడార్చటానికి పదమన్నాడు.

దుర్గారావ్ బట్టలు మార్చుకుంటున్న సమయంలో, శ్రీమన్నారాయణ, సారథి రాసిన ఉత్తరాన్ని ఎంజాయ్ చెయ్యటానికి పూనుకున్నాడు. లిప్ టెటర్ ఎలా వుంటుందో చదివి చాలారోజు లయింది. ఆ మధ్య నెప్పడో వాళ్ళ పెద్దమ్మాయికి వొచ్చే వుత్తరాలు చదివాడు; కాని ఇల్లు విడిచి వచ్చి చాలారోజు లయిందికదా!

నా ప్రియమయిన మంజూ!

నీ వుత్తరం చదివి ఎంత సంతోషించానో చెప్పలేను. అంత మంచి వార్తవిని నేనింకా ఇక్కడేవుంటానా! సెలవు తీసుకుని రెండు మూడు రోజుల్లో వొస్తున్నాను. భయపడాల్సిన అవసరం లేదు పిచ్చితల్లీ!" నే న్నీవాడినే ఎప్పటికీ. నాలుగురోజుల్లో మనం ప్రపంచం ఒప్పుకునేదంపతుల మౌదాం.

అవునుగానీ, ఎవరు కావాలని వుందమ్మా నీకు? అమ్మాయా? అబ్బాయి? నాకుమాత్రం అచ్చం నీలా వుండే ఆడపిల్ల కావాలనివుంది. అమ్మాయి నివ్వకపోతే నీతో అసలు మాట్లాడనుకూడాను.

సరే, వీలయినంత త్వరలో వొస్తున్నాను.

నీ, సారథి

చేతులు వొణుకుతున్నాయి శ్రీమన్నారాణి. గంటకిత్రం మంజులకి తను చెప్పిన వన్నీ జ్ఞాపకం వొచ్చేయి. మంజుల దుఃఖమూ స్ఫురణ కొచ్చింది. ఇందుకా? ఇందుకేనా ఆమె అంత బాధపడింది!

చతుక్కున లేచి నుంచున్నాడు. అవును. ఈ వుత్తరం మంజులది. తాను పొరపాటున చదివేడు. ఆమెకి అంది వ్వక తప్పదు.

కాని

ఏదో గుర్తుకి వొచ్చినట్టు, ఎవరో వెనకనుంచి తోసినట్టు అతను షరుగెత్తుకుని వెళ్ళి, కారులో ఎక్కేడు. కాల్చి పారేసిన సిగరెట్ పీకలమధ్య దుర్గారావు వొంటరిగా కూర్చుని, చివరి పెదిగూపాయల నోటువంక జాలిగా చూస్తున్నాడు.

ఇంటికి చేరిన శ్రీమన్నారాయణకి నిశ్శబ్దం భయంకరంగా తోచింది. మంజుల గదితలుపులు తెరుచుకుని లోపలికి వెళ్ళిన శ్రీమన్నారాయణకి - ఆమె పక్కమీద రెండేరెండు వాక్యాలు రాసిన మంజుల ఉత్తరం కన్పించింది; 'నేను సారథి దగ్గరకు వెళ్ళిపోతున్నాను. నాకోసం మీరు తీసుకున్న శ్రమకు ధన్యవాదాలు!'

"పిట్ట ఎగిరిపోయింది..." అని నిట్టూర్చాడు శ్రీమన్నారాయణ!